

# اللہ تعالیٰ کی مدد مطلوب ہے تو دین حق کی مدد دیجیے!

”يَا أَيُّهَا الَّذِينَ آمَنُوا إِن تَتُصَرِّوْا لِلَّهِ يَتُصَرِّكُمْ وَيُؤَيِّتْ أَقْدَامَكُمْ“

(محمّد: ۷۰)

”(حق تعالیٰ فرماتے ہیں: ایمان والو، اگر تم اللہ تعالیٰ کی مدد کرو گے (تو) وہ تمہاری مدد فرمائے گا اور تمہیں ثابت قدم رکھے گا۔“

اللہ کی مدد کرنے کے معنی، اس کے دین اسلام کے غلبہ اور اشاعت کے لیے کوشش کرنے کے ہیں۔ کوشش کے معنی ”نعرہ بازی“ یا صرف دھواں دھار تقریریں نہیں ہیں، اصل مقصد یہ ہے کہ دین کو عملاً برپا کرنے کے لیے منظم سعی و جہد، باطن بھر اسلامی معاشرہ اور انفرادی اخلاق و کردار کا عملی نمونہ پیش کیا جائے۔ نیز یہ کہ اس راہ میں جتنی اور جیسی کچھ مشکلات پیش آئیں، نہ صرف ان کو خندہ پیشانی سے قبول کیا جائے، بلکہ اگر اس راہ میں جان و مال لٹانا پڑے تو بھی لٹا دیا جائے:

”يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۚ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ — الْآيَةُ ۙ“

(الصّفّت: ۱۱۰)

”اے ایمان والو! تمہیں ایسا کاروبار نہ بتاؤں جو تمہیں دردناک عذاب سے چھٹکارا دے (وہ یہ کہ) تم اللہ اور اس کے رسول پر ایمان لاؤ، اور اللہ کی راہ میں اپنے جان و مال سے جہاد کرو!“

مال و جان سے ایک جہاد تو یہ ہے کہ اگر لڑائی کا وقت آجائے تو راہ حق میں مال خرچ کرے، اور گم دن لٹانا پڑے تو بھی دریغ نہ کرے۔ اس کی دوسری نوعیت یہ

ہے کہ نظام مالیات ہو یا جسم و جان کی کوئی بات، سب کچھ کتاب و سنت کی تعلیمات پر مبنی ہو۔ جہاں یہ سماں ہوگا وہاں اللہ تعالیٰ کی نصرت ضرور ہی شامل حال ہوگی، جسے دیکھ کر بندہ مسلم جھوم اٹھے گا!۔۔۔ قرآن مجید میں ہے:

”وَلَقَدْ أَرْسَلْنَا مِنْ قَبْلِكَ رُسُلًا إِلَىٰ قَوْمِهِمْ فَجَاءَهُمْ بِالْبَيِّنَاتِ  
فَأَنفَقْنَا مِنَ الَّذِينَ أَجْرًا مَوْطَاً وَكَانَ حَقًّا عَلَيْنَا نَصْرُ  
الْمُؤْمِنِينَ“  
(التَّوْبَةُ : ۲۷)

”ہم نے آپ سے پہلے (بہت سے) رسول ان کی قوموں کی طرف بھیجے، وہ ان کے پاس دلائل لے کر آئے (مگر انہوں نے ان کو جھٹلایا) تو ہم نے ان لوگوں سے انتقام لیا، جو مجرم تھے۔ (اصل بات یہ ہے کہ) اہل ایمان کی مدد کرنا ہمارے ذمہ تھی۔“

چنانچہ جن لوگوں نے انبیاء علیہم السلام کی تعلیمات کی روشنی میں اپنے نظام حیات کو ترتیب دیا، اللہ تعالیٰ نے ان کی خصوصی نصرت فرمائی۔ اور جو تیس ماراں ان کے لیے وجہ عذاب بنے رہے، اللہ نے خود ہی ان سے انتقام لیا۔ کیوں نہ ہو، حق تعالیٰ فرماتے ہیں:

”وَلَيَنْصُرَنَّ اللَّهُ مَنْ يَنْصُرُهُ ط إِنَّ اللَّهَ لَكَوْنِيٌّ عَزِيزٌ“ (الحج : ۴۰)  
”اللہ تعالیٰ ضرور ہی اس کی مدد فرمائے گا جو اس (کے دین) کی مدد کرے گا۔“  
— اللہ تعالیٰ قوت والا بھی ہے اور غالب بھی!“

شرط یہ ہے کہ اللہ کا خوف دل میں ہو اور غلوں کے ساتھ منکرین حق کے خلاف میدان میں اتر آئیں۔ فرمایا، ایسی صورت میں ہم خود تمہارے ہاتھوں تمہارے دشمنوں کو رسوا کریں گے اور تمہارے دل کو ٹھنڈا کریں گے:

”قَالَ اللَّهُ أَحَقُّ أَنْ تَخْشَوْهُ إِنْ كُنْتُمْ مُؤْمِنِينَ ۝ قَاتِلُوهُمْ  
يُعَذِّبُهُمُ اللَّهُ بِأَيْدِيكُمْ وَيُخْزِيهِمْ وَيَنْصُرْكُمْ عَلَيْهِمْ وَيَسْفِ  
ضُهُمْ وَتَرَوْهُم مُّؤْمِنِينَ“  
(التَّوْبَةُ : ۱۳-۱۷)

”اگر تم ایمان رکھتے ہو، تو اللہ زیادہ حق دار ہے کہ اس سے ڈرو۔ ان لوگوں سے لڑو، اللہ تعالیٰ تمہارے ہی ہاتھوں ان کو سزا دے گا، انہیں رسوا کرے گا،

ان پر تمہیں فتح عطا فرمائے گا اور مسلمانوں کے کلیجوں کو ٹھنڈا کرے گا!“  
— فرمایا: جو حق کو جھٹلاتے ہیں، ہم مسلمانوں کو نصرت عطا کر کے منکرین کا سیرا غرق

کر ڈالتے ہیں:

”وَتَصْرِنَهُ مِنَ الْقَوْمِ الَّذِينَ كَذَبُوا بِالْإِنْتِظَارِ إِنَّهُمْ كَانُوا قَوْمًا  
سَوِيًّا فَأَنزَلْنَاهُمْ أَجْجَعِينَ“  
(الانبیاء: ۷۷)

”اور ہم نے ان کا بدلہ لے لیا، ایسے لوگوں سے جنہوں نے ہماری نشانیوں  
کو جھٹلایا تھا۔ بے شک وہ لوگ بہت ہی بُرے تھے، سو ہم نے ان  
سب کو غرق کر دیا!“

جو لوگ ہزار مشکلات اور اذیتوں کے باوجود حق کا ساتھ نہیں چھوڑتے، اللہ تعالیٰ

یقیناً ان کی مدد فرماتا ہے:

”وَلَقَدْ كَذَّبْتَ رَسُولًا مِّن قَبْلِكَ فَصَبْرُوا عَلٰی مَا كَذَّبُوا وَاذْذُرُوا  
حَتّٰی آتٰهُمْ نَصْرُنَا - الْاٰیةِ!“  
(الانعام: ۳۴)

”آپ سے قبل کئی رسول جھٹلائے گئے، سو انہوں نے اپنے اس  
جھٹلانے اور اذیتوں پر صبر کیا تو ہماری مدد ان کے شامل حال ہو گئی!“

دوسرے مقام پر فرمایا:

”حَتّٰی اِذَا اسْتَاٰنَسَ الرَّسُوْلُ وَظَنُّوْا اَنَّهُمْ قَدْ كَذَّبُوْا جَاؤْهُمْ  
نَصْرُنَا - الْاٰیةِ!“  
(یوسف: ۱۱۰)

”یہاں تک کہ جب پیغمبر مایوس ہو گئے، اور انہوں نے خیال کیا کہ (اپنی  
نصرت کے بارے میں جو باہت انہوں نے کہی تھی اس میں وہ) غلطی کھا گئے،  
تو (اتنے میں) ہماری مدد آن پہنچی!“

یقین کیجیے، اللہ جب مدد فرماتا ہے تو ان منصوبین پر کوئی غالب نہیں آسکتا:

”اِنَّ يَنْصُرْكُمْ اللهُ فَلَا غَالِبَ لَكُمْ - الْاٰیةِ!“ (ال عمران: ۱۶۰)

”اور اگر وہی ساتھ چھوڑ دے، تو پھر کوئی اور مدد کرنے پر قادر بھی نہیں:

”وَ اِنْ يَخْذُلْكُمْ فَمَنْ ذَا الَّذِي يَنْصُرْكُمْ مِنْۢ بَعْدِهَا - (ال عمران: ۱۶۰)“

۔۔ واقعہ یہ ہے کہ فتح ہے ہی صرف وہ، جو اللہ رب العزت کی طرف سے ہوتی ہے:

”وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ“ (آل عمران: ۱۲۶)

— اصلی اور سچا دوست بھی وہی ہے اور بہترین مددگار بھی وہی :

”بَلِ اللَّهُ مَوْلَاكُمْ وَهُوَ خَيْرُ النَّاصِرِينَ“ (آل عمران: ۱۵۰)

لیکن اللہ تعالیٰ کی طرف سے نصرت اور تائید صرف ان کو حاصل ہوتی ہے، جو اللہ کے دین کی مدد میں مخلص، کتاب و سنت کے حامل اور صبر و ثبات کا نمونہ ہوتے ہیں۔ دورِ حاضر میں مسلم عموماً پریشان ہیں — دشمنانِ دین کے ہاتھوں بھی اور مدعیانِ اسلام کے ہاتھوں بھی! — مگر افسوس، اکثر مسلمان دکھ دین کے نام پر بہتے ہیں۔ حالانکہ ان کی زندگی کے شب و روز ننگِ دین ہوتے ہیں۔ دین کے صرف نام پر دکھ سہنا کوئی معنی نہیں رکھتا، جب تک زندگی اسلام کا نمونہ نہ ہو۔

دنیا کا یہ میدان، ابتلاء اور محسن کا میدان ہے۔ جب جان پر مر بن جاتی ہے تو کوئی کسی کے کام نہیں آتا، اگر آتا ہے تو وہی جس سے کوئی نسبت ہوتی ہے۔ دین حق اور اللہ رب العزت سے جن کا تعلق گہرا ہوتا ہے، اللہ تعالیٰ اپنے ان وفا شعار دوستوں کو کبھی بھی بے یار و مددگار نہیں چھوڑتا — ان کی مدد کرتا ہے اور کامیاب مدد فرماتا ہے — ہاں پہلے آپ اس حیثیت سے اپنا جائزہ لیں کہ کیا آپ نصرتِ الہی کے حق دار ہیں بھی یا نہیں؟ اگر ہیں تو پھر ہمت نہ ہاریے، اللہ کی نصرت بس آئی، سو آئی — ان شاء اللہ!

## احبابِ جماعت کے تعمیرِ مدرسہ میں تعاون کی اپیل

مکرمی، السلام علیکم ورحمۃ اللہ وبرکاتہ!

ہمارے گاؤں میں کوئی مدرسہ نہ تھا، اس ضرورت کو پورا کرنے کے لئے ہم نے مدرسہ حفظ القرآن کا اجرا کیا ہے تاکہ ہمارے مقامی و بیرونی طلباء تحفظ القرآن سے مستفید ہو سکیں۔ ہمارے مدرسہ کے دو کمرے بغیر چھت کے ہیں اور تعلیم میں سخت رکاوٹ پیش آرہی ہے۔ محفیہ احبابِ جماعت سے اپیل ہے کہ تعمیرِ مدرسہ کی تکمیل میں تعاون فرما کر اپنا گھر جنت میں بنائیں، نتیجہ خرچ ایک لاکھ کے برابر ہے۔

جو انکم اللہ احسن الجزاء فی الدنیا والاخرۃ!

اپیل کنندہ: محکم خورشید احمد ناظمِ اعلیٰ مدرسۃ السلفیۃ التحفیظ القرآن الکریم

چیک ۱-۱۶۵/۹-۱ — تخصیص چھوڑ دینی منہج ماہیوال